

IŞE TI A RÁN SI AWỌN IJỌ

Ifihan 2:1-29;3:1-22

ẸKỌ 460 --- FUN AWỌN ỌDỌ

AKỌSORI: “Kiyesi i, mo duro li ẹnu ilẹkun, mo si nkànkun, bi ẹnikẹni ba gbọ ohùn mi, ti o si ẹi ilẹkun, emi o si wọle tọ ọ wá” (Ifihan 3:20).

Laaarin Awọn Opa Fitila

Nigba ti Kristi fun Johannu ni Ifihàn lori Erekuşù Patmo, O fi işe ti a rán si awọn ijọ meje hàn án. Iwe koşkan ni a si kọ si “angeli ijọ”. Lai şiyemeji, awọn wonyii ni wọn ni aşe tabi ti wọn n boju to ijọ. Johannu ri Kristi pelu irawọ meje lowọ ọtun Rẹ, O si n rin laaarin awọn opa fitila meje -- awọn ijọ. Wọn wà lowọ Kristi, Oun ni wọn si n şişe fun. Ojuşe awọn angeli wonyii si ni lati jişe yii fun ẹni koşkan ninu ijọ. Ki a to le ni ijọ ti emi, awọn eniyan ti wọn wà nişe gbọdọ gbé igbesi-ayé mimọ. Nigba ti Paulu n kowe si awọn ara Kọrinti, o wi pe, “Tẹmpili Ọlọrun li ẹnyin işe ... mimọ ni tẹmpili Ọlọrun, eyiti ẹnyin je” (1 Kọrinti 3:16, 17).

Bi a ti n kọ ọrọ wonyii, ẹ je ki a wo bi wọn yoo şe le rán wá lowọ, ki a má si kọ wọn bi iwe itan ti a kọ si awọn ijọ ti wọn ti koja lọ. Awọn ẹlomiran fẹran lati maa kọ awọn ọrọ wonyii geşe bi eyi ti n tọka si akoko itan ijọ, şugbọn ẹ je ki a şe akiyesi ohun ti wọn yoo ba wa sọ lonii. Nigba ti Jesu ba wo olukuluku ninu ijọ lonii, ki ni O ri? Bi Jesu ba wo igbesi-ayé re, ki ni yoo wi fun ọ?

Awọn İşe Rẹ

Iwe koşkan ni o n rán wa leti pe Kristi mo “işe re”. Awọn wonyii ni orişirişi işe ninu ile-isin eyi ti iwọ ni ipin ninu rẹ. Eyi le jẹ wiwá si Ile-Ẹkọ Ojọ Isinmi deede ati kikọ awọn eşe ọrọ Bibeli diẹ sori. “İşe re” le je awọn nnkan miiran ti o n şe nigba ti iwọ ko si ninu ile isin, geşe bi riran awọn ẹlomiran lowọ, fi fun awọn alaini ni nnkan, ati fifi aanu hàn fun awọn ti wọn wà ni tosi re. Awọn ẹlomiran fẹran lati maa rán Ọlọrun ati awọn eniyan leti awọn nnkan wọnni ti wọn şe fun ile Ọlọrun ati fun Oluwa. A ri akọsilẹ yii ni ti Farisi ti o “gbadura ninu ara re” bi o ti to awọn nnkan rere wọnni ti o ti şe leşeşe. Şugbọn ko lọ si ile pelu idalare geşe bi agbowode ti şe, ti o gbadura bayii, “Ọlọrun şānu fun mi, emi ẹleşe” (Luku 18:11-14).

Oore-ọfẹ ni a fi Gbà Wá Là

Ọlọrun n fẹ işe rere lati ọdọ awọn eniyan Rẹ. Ninu Iwaasu lori Oke, Jesu kọ ni pe, “E je ki imọleşe nyin ki o mọleşe tobẹ niwaju enia, ki nwọn ki o le mã ri işe rere nyin, ki nwọn ki o le ma yin Baba nyin ti mbe li ọrun logo” (Matteu 5:16). Ninu awọn iwe ti Paulu kọ, a kà pe o gbadura fun ijọ ki awọn eniyan “le mã rin ni yiyẹ niti Oluwa si iwu gbogbo, ki ẹ ma so eso ninu işe rere gbogbo” (Kolosse 1:10). Si Titu, Paulu kowe bayii, “Ninu ohun gbogbo, mã fi ara re hàn li apeşe işe rere” (Titu 2:7); ati si awọn Heberu ni o kowe bayii pe, “E je ki a ye ara wa wo lati rú ara wa si ifẹ ati si işe rere” (Heberu 10:24).

Nipa bayii a mọ pe Ọlọrun n fẹ işe rere lati ọdọ awọn omọ Rẹ, şugbọn awọn işe rere wọnni maa n wá leyin ti a ba ti gbà wá là. İşe ti eniyan şe kọ ni o n gba a là. Paulu kọ ni pe, “Ki işe nipa işe ti awa şe ninu ododo şugbọn geşe bi ānu rẹ li o gbà wa là” (Titu 3:5). Ninu Efesu 2:8, 9, a kà bayii pe, “Nitori ore-ọfẹ li a ti fi gbà nyin là nipa igbagbọ; ati eyini ki işe ti ẹnyin tikananyin: ẹbun Ọlọrun ni: ki işe nipa işe, ki ẹnikẹni má bā şogo.”

Ifẹ İşaaaju

Ijọ Efesu ti şe daradara, o si ti şe laalaa, o si ti ni suuru, şugbọn o ti kuna ohun kan: o ti sọ ifẹ rẹ işaaaju nù. Awọn eniyan wonyii ko tun ni ifẹ Ọlọrun geşe bi wọn ti ni in nigba ti wọn şeşe ri igbala. Nje o ranti bi o ti fẹ Oluwa pupọ to nigba ti o şeşe ri igbala? Nje o ranti bi o ti fẹran gbogbo awọn eniyan Ọlọrun to nigba naa? A gbọdọ ye igbesi-ayé wa wò ki a si ri i pe a ni ifẹ ti o gbona si Ọlọrun sibẹ, si işe Rẹ, ati si awọn eniyan Rẹ. A sọ fun wa pe ni ikeyin ojọ, “nitori eşe yio di pupọ, ifẹ opolopo yio di tutù” (Matteu 24:12).

Ki i şe pe a sọ ikuna awọn eniyan wonyii fun wọn nikan, şugbọn a sọ nnkan ti wọn ni lati şe fun wọn pelu: “Ronupiwada, ki o si şe işe işaju.” Bawo ni Ọlọrun ti jẹ olooto si gbogbo eniyan to! O sọ rere ti wọn ti şe, O si fi ikuna wọn hàn wọn, ati ohun ti wọn gbọdọ şe ki wọn ba le tun iduro igbagbọ wọn şe.

Ronupiwada

Ijọ ti Pergamu dara pọ mọ awọn eniyan ayé ti wọn ni ẹkọ eke, dipo ti wọn i ba tele aşe Ọlọrun. Itumọ “Pergamu” ni igbeyawo tabi ijọ ti o dara pọ mọ ayé. Inu Oluwa kò dun si eyi, O si sọ fun wọn lati

“ronupiwada”. Olorun kilo fun awon eniyan Re lati sora pelu awon ti won n ba se ore. Eni kan le ni ipinnu rere lati jere iru eniyan be fun Oluwa sugbon opolopo igba ni a n ri pe a le tan iru eni be sinu ayé bi o ba fara mo egbe awon oluse buburu. Onipsalmu wi pe, “Egbe gbogbo awon ti o beru re li emi, ati ti awon ti npa ekó re mó” (Orin Dafidi 119:63). Eyi ni ofin ti o dara lati tele.

Ijo ti o wa ni Tiatira gba awon ti n sin orisa laye lati maa josin laarin won. Boya ki i se opolopo ni o tele ekó eke wonyii, sugbon a ti tan awon miiran je lati maa huwa esse. Awon wonyii pelu, ni a so fun pe ki o ronupiwada, a si fi idajo iku deru ba won bi won ko ba ronupiwada. Oluwa wi pe: “Emi li eniti nwadi inu ati okan: emi o si fifun olukuluku nyin gege bi ise nyin.” Boya o ti gbó awon eniyan ti won n se awawi lori ohun buburu ti won se nipa sisó pe awon naa le se e bi elomiran ba n se e. Sugbon a ri nihin yii pe olukuluku wa bi eni kookan, ni yoo siro igbesi-aye re fun Oluwa. Ninu Owe 20:11, a ka bayii pe: “Ise omode papa li a fi imo o, bi iwa re se rere ati titi.”

Titi Yoo fi De

Si ijo marun-un ti o keyin, Oluwa so nipa bibo Re. O wi pe, “Eyi ti enyin ni, e di i mu sinshin titi emi o fi de.” Si ijo ti o wa ni Sardi ni O ranse si lati maa sora ati lati ranti awon nnkan wonyii ti o ti gbó. Oluwa ko ri ijo naa ni “pipé niwaju Olorun.” Ijo naa ni oruko rere lodó awon eniyan, sugbon Oluwa ti o n wo okan wi pe o ti “kú.” Awon eniyan die ninu ijo naa ti pa ara won mó, won ko si je ki awon nnkan ayé so won di alamó, sugbon a so fun awon iyoku lati ronupiwada.

Ilowopowo

Ijo ti o wa ni Laodikea “kò gbóna bēni kò tutù” -- awon eniyan wonyii ni ohun ini ayé, won si rò pe awon ko se alaini ohunkohun. Won ni oró nipa ti ara sugbon won je talaka nipa ti emi, to be ti won kó mó aini won paapaa. Wo bi o ti rorun to fun awon miiran lati se eto lati to isura ati oró jo nihin! Jesu wi pe: “E tò isura jo fun ara nyin li orun, ... nitori nibiti isura nyin bá gbé wà, nibé li okan nyin yio gbé wà pelu” (Matteu 6:20, 21).

Işura ni Orun

Odómokunrin ijoye oloro kan beere lowo Jesu ohun ti yoo se lati le ni iye ainipekun. Ni idahun si ibeere re yii, Oluwa so fun un pe ki o ta ohun ti o ni, ki o si fi tore fun awon talaka, ki o si maa to Jesu leyin. Sugbon o pada lo pelu ibinuje nitori o ni oró pupo ti o feran ju awon isura ti Orun lo. Jesu wi fun awon omó eyin Re pe, “Loto ni mo wi fun nyin pe, o soro gidigidi fun oloro lati wo ijoba orun” (Matteu 19:23). Nigba ti a beere awon ti a o gba la nigba naa, Jesu wi pe, “Enia li eyi soro fun; sugbon fun Olorun ohun gbogbo ni sise” (Matteu 19:26).

Ninu awon ijo mejeeje, meji pere ni Kristi ko ri abuku ninu won: Smirna ati Filadelfia. Ijo ti o wa ni Smirna je ijo ti o reje, o si je talaka nipa oró tabi isura ti aye. Kristi wi pe, “Sugbon oloro ni o”, itumo eyi ni oró ti emi. Ijo yii fara da inunibini ati wahala. Jesu ki won laya nipa sisó bayii pe, “Mase beru ohunkohun ti iwó mbó wá jiya re: ... iwó sa se oloto de oju ikú, emi ó si fi ade iye fun o.” Se olooto de oju ikú! Bi enikeni ba fe wa pelu Jesu ni Orun, o gbodo ni ipinnu kan naa lati se olooto titi de oju ikú. Kò si ere rara ninu sise olooto fun igba die ki a si ja Oluwa tile leyin naa. Ninu Marku 13:13, a ka bayii pe, “Eniti o ba foriti i titi fi de opin, on na li a o gbalà.”

Pamọ ninu Idanwo

Ijo ti Filadelfia je ijo olooto, o si ti pa “oro” ni mó. A fun un ni ileri iyanu pe Oluwa yoo pa awon eniyan wonyii mó ni “wakati idanwo, ti mbowa de ba gbogbo aye.” A je ki o di mimó fun wa pe olukuluku ni a o danwo. Ki i se esse lati ri idanwo. Bi eniyan ba fi ara fun idanwo ni esse. A dan Jesu funra Re wo, sugbon ko jogo silé fun Eşu. Jesu lo Oro Bibeli gege bi ohun ija lati dojuja ko idanwo ota ni. Olorun ti seleri lati se iranwo ni igba idanwo fun olukuluku Onigbagbo. “Kò si idanwo kan ti o ti iba nyin, bikoşe irú eyiti o mó niwon fun enia: sugbon olododo li Olorun, eniti ki yio je ki a dan yin wo ju bi enyin ti le gba; sugbon ti yio si se ona atiyó pelu ninu idanwo na, ki enyin ki o ba le gba a” (1 Korinti 10:13).

Anfaani

Si ijo Filadelfia ni Oluwa wi pe, “Mo gbé ilekun ti o si kale niwaju re, ti kò si eniti o le ti i”. Itumo eyi ni pe anfaani wa fun awon eniyan wonyii lati sise fun Oluwa ati lati jere okan fun Un. Awa naa lonii ni opolopo anfaani ni ayika wa, Oluwa si fe ki a ri won ki a si lo won. Ninu Johannu 4:35, a ka pe, “E gbé oju nyin soke, ki e wo oko: nitoriti nwon ti funfun fun ikore na”.

Awon Asegun

A fun okokan ninu awon ijo yii ni ileri kan. Awon ileri wonyii wa fun awon ti won ba segun. Itumo sisegun ni lati ni isegun lori esese, lati bori idanwo. Nigba ti Onigbagbo ba bere si kuna lati ni isegun, nigba ti o ba fara fun idanwo Eshu, ki i tun se omu Olurun mo. Olukuluku ni o le di awon ileri iyanu wonyii mu nitori Oluwa yoo ran an lowo lati je asegun. Jesu wi pe, "E tujuka; mo ti segun aiye" (Johannu 16:33).

Olukuluku ise ti a ran si awon Ijo wonyii pari pelu ikilo pe a gbodo gbo awon Oro ti a n so fun awon ijo. Bi a ba fe gbo ti a si fe se Oro Oluwa, e je ki a fi awon ise wonyii diwon igbesi-aye wa.

AWON IBEERE

- 1 Ta ni Johannu ri ti O n rin laarin awon opa fitila?
- 2 Ki ni awon opa fitila wonyii duro fun?
- 3 Ki ni se ti eniyan ko le ri igbala nipa ise rere ti o n se?
- 4 Ki ni itumo ki a fi "ife isaju" sile?
- 5 Bawo ni eniyan se n ronupiwada?
- 6 Ki ni se ti eniyan fi gbodo ronupiwada?
- 7 Bawo ni eniyan se le "to isura jo si orun"?
- 8 Ki ni itumo "sisegun"?
- 9 So opolopo awon ohun wonni ti a se ileri fun awon ti won ba segun.
- 10 Ki ni se ti a gbodo ko awon ise wonni ti a ran si awon ijo meje?